

संचालनालय अधिनस्त जालना व
हिंगोली येथील नवनिर्मित शासकीय
वैद्यकीय महाविद्यालयातील विद्यार्थ्यांच्या
वसतिगृहाकरीता खाजगी इमारत
भाडेतत्वावर उपलब्ध करून देण्याबाबत.

महाराष्ट्र शासन
वैद्यकीय शिक्षण व औषधी द्रव्ये विभाग
शासन निर्णय क्रमांक: इभाडे-०८२४/प्र.क्र.३७४/प्रशा-२
गो.ते. रुग्णालय आवार, नवीन मंत्रालय, ९ वा मजला,
लोकमान्य टिळक मार्ग, मुंबई ४०० ००९
तारीख: २९ ऑगस्ट, २०२५

वाचा :-

- १) शासन निर्णय वैद्यकीय शिक्षण व औषधी द्रव्ये विभाग, क्रमांक: एमईडी-२०१६/प्र.क्र.२३१/१६/शिक्षण-१, दिनांक ०८.१२.२०२०
- २) शासन निर्णय वैद्यकीय शिक्षण व औषधी द्रव्ये विभाग, क्रमांक: एमईडी-२०१६/प्र.क्र.२३१/१६/शिक्षण-१, दिनांक ११.०२.२०२२
- ३) शासन निर्णय, वैद्यकीय शिक्षण व औषधी द्रव्ये विभाग, क्रमांक: शा. नि. क्र. इभाडे-१०२४/प्र.क्र.४०२/प्रशा-२, दिनांक १५.१०.२०२४
- ४) आयुक्त, वै. शि. यांचे पत्र क्र. डीएमईआर-१२०११/१७/२०२२-ईडीयु, दिनांक ३०.०७.२०२५
- ५) आयुक्त, वै. शि. यांचे पत्र क्र. डीएमईआर-१२०१९/४०/२०२५-ईडीयु, दिनांक ०४.०८.२०२५

प्रस्तावना:-

वैद्यकीय शिक्षण व संशोधन संचालनालयाच्या अधिपत्याखालील जालना व हिंगोली येथील नवनिर्मित शासकीय वैद्यकीय महाविद्यालयांमध्ये शैक्षणिक वर्ष २०२५-२६ मध्ये प्रवेश घेणाऱ्या विद्यार्थ्यांसाठी राहण्याची सोय करण्याकरिता संस्थेची स्वतःची वसतिगृह इमारत बांधून पूर्ण होण्यास काही कालावधी लागणार आहे. शासकीय वैद्यकीय महाविद्यालय, जालना येथे प्रथम वर्ष एम.बी.बी.एस. विद्यार्थ्यांच्या वसतिगृहाकरिता खाजगी इमारती उपलब्ध करून घेण्यास शासनाने संदर्भ क्र. ३ मधील दिनांक १५.१०.२०२४ रोजीच्या निर्णयान्वये मान्यता दिलेली होती. त्या अनुषंगाने दोन खाजगी इमारती दिनांक १६.१०.२०२४ पासून भाडेतत्वावर घेण्यात आल्या आहेत. परंतु, सदर मान्यता दिनांक १५.१०.२०२५ रोजी संपुष्टात येत आहे. त्यामुळे जालना येथील इमारतीस मुदतवाढ देणे आवश्यक आहे. तसेच हिंगोली येथील शासकीय वैद्यकीय महाविद्यालय मध्ये विद्यार्थ्यांच्या वास्तव्याची तातडीने सोय होण्यासाठी आणि राष्ट्रीय आयुर्विज्ञान आयोगाच्या मानकांचे पालन करण्यासाठी खाजगी इमारती भाडेतत्वावर घेण्याची बाब शासनाच्या विचाराधीन होती.

शासन निर्णय:-

वैद्यकीय शिक्षण व संशोधन संचालनालयाच्या अधिपत्याखालील जालना व हिंगोली येथील नवनिर्मित शासकीय वैद्यकीय महाविद्यालयांमध्ये प्रवेशित विद्यार्थ्यांच्या राहण्याची सोय करण्यासाठी खाली नमूद केल्याप्रमाणे खाजगी इमारती भाडेतत्वावर घेण्यास व त्याकरिता होणाऱ्या वार्षिक खर्चास शासन मान्यता देण्यात येत आहे..

(रक्कम रुपयेत)					
अ.क्र.	संस्थेचे नाव व लेखाशिर्ष	भाड्याने उपलब्ध करून घ्याची इमारतीची माहिती	क्षेत्रफळ (चौ.मी)	सा. बां. वि. प्रतिमाह भाडे प्रमाणपत्र (जी.एस. टी. व स्थानिक करांशिवाय)	एकूण वार्षिक खर्च (जी.एस.टी. व स्थानिक करांशिवाय)
१.	शासकीय वैद्यकीय महाविद्यालय, जालना (२२१०K१३२)	डॉ. मन्नालाल अग्रवाल गट क्र. ५४७, दावत हॉटेल जवळ, मंठा चौफुली, जालना	४००	२,०९,४००/-	२५,१२,८००/-
		डॉ. मन्नालाल अग्रवाल गट क्र. १०. औरंगाबाद रोड, रत्नप्रभा माटर्स जवळ विशाल कॉर्नर, जालना	८१०	८८,२००/-	१०,५८,४००/-
२.	शासकीय वैद्यकीय महाविद्यालय, हिंगोली (२२१० K२०१)	अनिलकुमार नैनवाणी व तन्वी सुनिल नैनवाणी प्लॉट नं. २४ व २५, सर्व्हे नं. ३५, गट क्र. १०७, मौ.बळसोंड, हिंगोली	५२०.५३	७०४७१/-	८,४५,६५२/-

२. याबाबतचा भाडेकरार संबंधित अधिष्ठाता यांनी संस्थास्तरावर करावा. सदर भाडेकरार इमारत महाविद्यालयास उपलब्ध करून दिलेल्या दिनांकापासून अंमलात येईल व त्याची मुदत ०३ वर्ष कालावधी व त्यानंतर महाविद्यालयाच्या आवश्यकतेप्रमाणे जोपर्यंत संस्थेच्या वसतीगृह इमारतीचे बांधकाम पूर्ण होत नाही तो पर्यंत टप्प्याटप्प्याने मुदतवाढ शासन मान्यतेने करता येईल.

३. वसतिगृहाचे भाडे करीता येणारा खर्च संबंधित संस्थेच्या (१४) भाडेपट्टी व कर खर्च या उद्दिष्टांतर्गतील अर्थसंकल्पीत अनुदानातून भागविण्यात यावा.

५. शासन निर्णय, वित्त विभाग, क्रमांक: विअप्र-२०१३/प्र.क्र.३०/२०१३/विनियम भाग-२, दिनांक १७.०४.२०१५ अन्वये तसेच वित्तीय अधिकार नियम पुस्तिका भाग-१, उप विभाग -१, अनुक्रमांक-१० अनुसार प्रशासकीय विभागास असलेल्या अधिकारान्वये हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८२११५२७२८२७१३ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. गि. जोगदंड)

अवर सचिव, महाराष्ट्र शासन

प्रत,

१. मा. मंत्री (वैद्यकीय शिक्षण) यांचे खाजगी सचिव.
२. महालेखाकार - १/२ (लेखा परिक्षा/लेखा व अनुज्ञेयता) महाराष्ट्र, मुंबई/ नागपूर.
३. आयुक्त, वैद्यकीय शिक्षण व संशोधन संचालनालय, मुंबई.
४. संचालक, वैद्यकीय शिक्षण व संशोधन संचालनालय, मुंबई.
५. अधिष्ठाता, शासकीय वैद्यकीय महाविद्यालय, हिंगोली.
६. अधिष्ठाता, शासकीय वैद्यकीय महाविद्यालय, जालना.
७. संबंधित जिल्ह्याचे कोषागार अधिकारी.
८. निवडनस्ती (प्रशा-२).